

| | |
|---|---|
|  |  <div data-bbox="1118 203 1331 421" style="border: 1px solid black; padding: 5px;"> ИНСТИТУТ ЗА ЕКОНОМСКИ СТРАТЕГИИ И МЕЃУНАРОДНИ ОДНОСИ ОХРИД </div> |
| СКОПЈЕ | ИНСТИТУТ ЗА ЕКОНОМСКИ СТРАТЕГИИ И МЕЃУНАРОДНИ ОДНОСИ - ОХРИД |
| 23 ФЕВРУАРИ 2010 | WWW.OI.ORG.MK |
| 02/ 322 44 57 | Email: info@oi.org.mk |

ИЗВЕШТАЈОТ ЈА НАГЛАСУВА ПОВРЗАНОСТА ПОМЕЃУ ПРАВАТА НА СОПСТВЕНОСТ И ЕКОНОМСКАТА ДОБРОСОСТОЈБА

Меѓународниот индекс за права на сопственост 2010 рангира 125 држави, 97 проценти од светскиот БДП

Скопје-ОХРИД Институтот за економски стратегии и меѓународни односи со гордост го објавува издавањето на Меѓународниот индекс за права на сопственост за 2010 год. (ИПРИ), кој ги мери интелектуалните и физичките права на сопственост 125 држави од целиот свет. Оваа година, 62 меѓународни организации, вклучувајќи го и ОХРИД Институтот, беа партнери на Алијансата за права на сопственост во Вашингтон и на Програмата на Хернандо де Сото за создавање на четвртиот годишен ИПРИ.

ИПРИ користи три примарни области на права на сопственост за да создаде сложени поени: **Правна и политичка средина, Права на физичка сопственост и Права на интелектуална сопственост.** Најважно од се, ИПРИ ги нагласува големите економски разлики помеѓу земјите кои имаат строги права на сопственост и оние кои немаат. Земјите кои спаѓаат во првиот квинтил уживаат просечен национален БДП по глава на жител од 35 676 долари, речиси двојно повеќе од вториот квинтил со просечен БДП од 20 087 долари. Третиот, четвртиот и петтиот квинтил имаат просек од 9 375, 4 699 и 4 437 долари соодветно.

Република Македонија на Меѓународниот индекс за права на сопственост го завзема 97-мото место, што е исто како и во 2009 год. според ИПРИ рангирањето, Република Македонија има 4.1 поени, што е за 0.3 проценти поголемо од ИПРИ 2009 (3.8). Според клучните компоненти на Меѓународниот индекс за права на сопственост, во табелата за Правната и политичка средина, Република Македонија има 4.1 поени, што е за 0.3 проценти повеќе од ИПРИ 2009 (3.8) и се наоѓа на 81-вото место. Во поглед на Физичките права на сопственост, Република Македонија има 5.0 поени, што е за 0.3 проценти повеќе од ИПРИ 2009 (4.7) и се наоѓа на 95-тото место. Во варијаблата на Правата на интелектуална сопственост, Македонија има 3.1 поени, што е за 0.2 проценти повеќе од поените во 2009 год. (2.9) и се наоѓа на 111 место. Според табелата од ИПРИ (Полова еднаквост), македонија има 5.9 поени и се наоѓа на 43-тото

| | |
|---|---|
|  |  |
| <p align="center">СКОПЈЕ</p> | <p align="center">ИНСТИТУТ ЗА ЕКОНОМСКИ СТРАТЕГИИ И МЕЃУНАРОДНИ ОДНОСИ - ОХРИД</p> |
| <p align="center">23 ФЕВРУАРИ 2010</p> | <p align="center">WWW.OI.ORG.MK</p> |
| <p align="center">02/ 322 44 57</p> | <p align="center">Email: info@oi.org.mk</p> |

место, а според табелата од Полова еднаквост, Македонија има 9.0 поени и се наоѓа на 26-тото место.

Од клучните компоненти на Индексот, може да се види дека Македонија направила значителен напредок во сите три компоненти во 2010 год. Сите подкомпоненти на Правната и политичка средина се зголемија. Особено значајно е тоа што *Судската независност* е подобрена.

Правата на физичка сопственост беа потпомогнати со промени во *Заштитата на правата на физичка сопственост* и поените за *Регистрација на сопственоста*. Процесот за регистрирање на сопственоста стана значително полесен во 2010 год. намалени се деновите кои се потребни за регистрација на сопственоста од 98 на 68.

Поените за Правата на интелектуална сопственост исто така се подобрија. Експертското мислење за заштитата на правата на интелектуална сопственост се зголеми за втората последователна година.

Хернандо де Сото, чија работа во правата на сопственост доведе до отпочнување на ИПРИ, коментираше на изданието за 2010 год.: „Четвртото издание на ИПРИ објавува охрабрувачки знаци на подобрување во некои земји, а истовремено повикува и на внимание во однос на вознемирувачките трендови во други.“

Меѓународниот индекс за правата на сопственост ќе и овозможи на јавноста, истражувачите и креирачите на политики ширум светот, една алатка за компаративна анализа понатамошно истражување за глобалните права на сопственост. Индексот има за цел да им помогне на земјите кои заостануваат да развијат крупни економии преку ставање акцент на еден здрав закон за сопственост.

Институтот за економски стратегии и меѓународни односи ОХРИД и уште 62 организации се дел од Алијансата за права на сопственост во Вашингтон како и на програмата на Хернандо де Сото за дистрибуирање на извештајот. Слободниот пазар, претрпиемништвото, како и правата на сопственост се фундаментални вредности наведени во Уставот на Република Македонија. Индексот се стреми да им помогне на земјите кои недоволно направиле во полето на заштитата на правата на сопственост, да развијат цврста економија со акцент на цврст закон за сопственост.

| | |
|---|---|
|  |  |
| <p align="center">СКОПЈЕ</p> | <p align="center">ИНСТИТУТ ЗА ЕКОНОМСКИ СТРАТЕГИИ И МЕЃУНАРОДНИ ОДНОСИ - ОХРИД</p> |
| <p align="center">23 ФЕВРУАРИ 2010</p> | <p align="center">WWW.OI.ORG.MK</p> |
| <p align="center">02/ 322 44 57</p> | <p align="center">Email: info@oi.org.mk</p> |

Институтот ОХРИД со Меѓународниот индекс за права на сопственост ќе ја обезбеди јавноста, истражувачите, аналитичарите, креаторите на политики во Република Македонија и ќе го понуди истиот како инструмент за компаративна анализа и идно истражување за глобалните права на сопственост во државите низ светот.

Мисијата на Институтот ОХРИД е да им обезбеди на македонската јавност и на политичките институции алтернативни перспективи за прашањата од областа на економијата и надворешната политика, за постигнување на слободно, правично и просперитетно општество. Работата на Институтот ОХРИД се базира на универзалните идеали на демократија, индивидуална одговорност, слободна пазарна економија и претприемништво. За повеќе информации во однос на Индексот може да се обратите во просториите на Институтот ОХРИД. На ваше барање, Институтот ОХРИД ќе обезбеди по еден примерок од извештајот за натамошна анализа.

* * *